



Република Северна Македонија

Министерство за здравство

Бр. 20-2994/22
14.04.2020 година

Врз основа на член 55 став 1 од Законот за организација и работа на органите на државната управа („Службен весник на Република Македонија“ број 58/2000, 44/2002, 82/2008, 167/2010, 51/2011 и “Службен весник на Република Северна Македонија“ број 96/2019 и 110/2019) и член 2 од Уредба со законска сила за интервентна набавка на респираторни машини за време на вонредна состојба, објавена во “Службен весник на Република Северна Македонија“ бр. 90/20, Министерот за здравство, донесе

ОДЛУКА

1. Согласно објавениот Јавен повик бр. 20-2994/2 од 06.04.2020 година, објавен на интернет страницата на Министерството за здравство на 06.04.2020 година, се врши следниот избор:

Понудувач	Модел	Производител и земја на потекло	Понудена количина	Рок на испорака	Единечна цена без ДДВ	Вкупна цена без ДДВ
ДТУ Соникс Анастасија ДООЕЛ увоз-извоз Скопје	MV2000	Mek-lcs, Кореја	6	10 календарски денови	1.527.600,00	9.165.600,00
ДТУ Соникс Анастасија ДООЕЛ увоз-извоз Скопје	MV2000	Mek-lcs, Кореја	20	30 календарски денови	1.527.600,00	30.552.000,00
Винора ДООЕЛ Скопје	Evita Infinity V500	Дрегер, Германија	5	30 календарски денови	1.537.500,00	7.687.500,00

2. Оваа Одлука влегува во сила со денот на нејзиното донесување.

ОБРАЗЛОЖЕНИЕ

Согласно Уредбата со законска сила за интервентна набавка на респираторни машини за време на вонредна состојба со бр. 44-2808/1 од 03.04.2020, објавена во Службен весник на Република Северна Македонија“ бр. 90/20, Министерството за здравство, преку Комисијата за спроведување на Јавниот повик, формирана Одлука за спроведување на Јавен повик за интервентна набавка на респираторни машини заради спроведување на мерките за справување со Коронавирус- COVID-19 за време на траење на вонредната состојба, бр. 20-2994/1 од 06.04.2020 година, спроведе Јавен повик, со објавување на Јавен повик бр. 20-2994/2 од 06.04.2020 година, објавен на интернет страницата на Министерството за здравство на 06.04.2020 година за интервентна набавка на стоки – **Респираторни машини**



Република Северна Македонија

Министерство за здравство

заради спроведување на мерките за справување со Коронавирус- COVID-19 за време на траење на вонредната состојба, на кој со свои понуди учествуваа следните понудувачи:

Ред.бр.	Понудувач
1	ASTER IMPACT INCORPORATED
2	Винора ДООЕЛ Скопје
3	ДТУ Комед увоз-извоз ДООЕЛ Скопје
4	ДТУ Соникс Анастасија ДООЕЛ увоз-извоз Скопје
5	Би-МЕК ДОО Скопје
6	Кубис Медикал ДООЕЛ Скопје
7	БИО Медика Скопје
8	ДЕАЛ – МЕД ДООЕЛ Скопје
9	Панаком Група ДООЕЛ Скопје

По целосната проверка на документацијата, а согласно утврдените критериуми за учество на Јавниот повик, Комисијата за спроведување на Јавниот повик изготви и до Министерот достави Извештај од спроведен јавен повик, со кој изврши оценка на пристигнатите понуди по објавениот Јавен повик, за што го дава следното образложение:

Понудувачот **ASTER IMPACT INCORPORATED** не ги исполнува условите за учество наведени во точка III.2 од Јавниот повик, односно ја нема доставено следната документација:

- Изјава дека ќе обезбеди стручен технички персонал задолжен за инсталирање, одржување со техничка помош и обука на персоналот кој ќе работи со опремата, уредно заверена и потпишана од одговорното лице на понудувачот;
- Изјава дека опремата која е предмет на набавка е нова и неупотребена уредно заверена и потпишана од одговорното лице на понудувачот;
- Изјава дека е согласен испораката на предметот на набавка да се изврши на локација која дополнително ќе ја утврди Министерството за здравство, во ЈЗУ на територијата на Република Северна Македонија, уредно заверена и потпишана од одговорното лице на понудувачот.

Согласно точка IV.2 од Јавниот повик, а врз основа на горенаведеното, понудата на понудувачот **ASTER IMPACT INCORPORATED** не ја содржи бараната документација од точка III.2 од Јавниот повик и истата **се отфрла како неприфатлива**.

Понудата на понудувачот **Винора ДООЕЛ Скопје**, за следните понудени модели не го исполнува условот од точка III.1 од Јавниот повик – “Максималниот рок на испорака да не е подолг од 30(триесет) дена сметано од денот на склучување на договорот” односно понудено е:

- SAVINA 300 Select – 6 парчиња во рок од 45 календарски денови, сметано од денот на склучување на договорот.
- Evita Infinity V500 - 20 парчиња во рок од 90 календарски денови, сметано од денот на склучување на договорот.
- Evita Infinity V500 - 30 парчиња во рок од 120 календарски денови, сметано од денот на склучување на договорот.



Република Северна Македонија

Министерство за здравство

- Evita Infinity V500 - 40 парчиња во рок од 140 календарски денови, сметано од денот на склучување на договорот.

Врз основа на точка III.2 – Напомена од Јавниот повик, а согласно горенаведеното, понудата на понудувачот Винора ДООЕЛ Скопје за наведените модели е над максимално утврдениот рок на испорака и истата **за наведените модели се отфрла како неприфатлива**.

Понудата на понудувачот **ДТУ Комед увоз-извоз ДООЕЛ Скопје**, за понудените модели не го исполнува условот од точка III.1 од Јавниот повик – “Максималниот рок на испорака да не е подолг од 30(триесет) дена сметано од денот на склучување на договорот” односно понудено е:

- Согласно сме да извршиме испорака и монтажа на 200 парчиња во рок од 60-210 календарски денови, сукцесивно со динамика согласно пристигнувањата, сметано од денот на склучување на договорот.

Врз основа на точка III.2 – Напомена од Јавниот повик, а согласно горенаведеното, понудата на понудувачот **ДТУ Комед увоз-извоз ДООЕЛ Скопје** за понудените модели е над максимално утврдениот рок на испорака и истата **се отфрла како неприфатлива**.

Понудата на понудувачот **Би-МЕК ДОО Скопје**, за понудените модели не го исполнува условот од точка III.1 од Јавниот повик – “Максималниот рок на испорака да не е подолг од 30(триесет) дена сметано од денот на склучување на договорот” односно понудено е:

- Согласно сме да извршиме испорака и монтажа на максимум 25 парчиња до крај на Јуни 2020, дополнително максимум 25 парчиња до крај на Јули 2020, и останатата количина од максимум 25 или повеќе парчиња месечно до исцрпување на количините, доколку не настанат рестрикции за извоз на медицинска опрема на конкретните понудени производи од Владата или Министерството за здравство на Германија или од причинни од друга виша сила.

Врз основа на точка III.2 – Напомена од Јавниот повик, а согласно горенаведеното, понудата на понудувачот **Би-МЕК ДОО Скопје** за понудените модели е над максимално утврдениот рок на испорака и истата **се отфрла како неприфатлива**.

Понудата на понудувачот **Кубис Медикал ДООЕЛ Скопје**, за понудените модели не го исполнува условот од точка III.1 од Јавниот повик – “Максималниот рок на испорака да не е подолг од 30(триесет) дена сметано од денот на склучување на договорот” и “Максималната цена по која може да се набават респираторните машини изнесува 25.000 евра во денарска противвредност, без вклучени дополнителни буџетски давачки.”, односно понудено е:

- Согласно сме да извршиме испорака и монтажа на 35 парчиња во рок од 155 календарски денови, сметано од денот на склучување на договорот;
- Единечна понудена цена за респиратор изнесува 2.210.000,00 денари без вклучен ДДВ, што според средниот курс на НБ на РСМ кој важел на крајниот ден од рокот за поднесување на понудата во евра изнесува 35.821,38 евра.

Врз основа на точка III.2 – Напомена од Јавниот повик, а согласно горенаведеното, понудата на понудувачот **Кубис Медикал ДООЕЛ Скопје** за понудените модели е над максимално утврдениот рок на испорака и максимално утврдената единечна цена и истата **се отфрла како неприфатлива**.



Република Северна Македонија

Министерство за здравство

Понудата на понудувачот **ДЕАЛ – МЕД ДООЕЛ Скопје**, за понудените модели не ги исполнува условите од Јавниот повик и одговорите по поставени прашања од Јавниот повик, како составен дел од Јавниот повик, јавно објавени на <http://zdravstvo.gov.mk/javni-nabavki/>, а се однесуваат на задолжителните елементи на договорот кој ќе биде склучен: “Министерството за здравство ќе изврши уплата во рок од 30 дена од денот на доставување на фактурата. Уплатата се врши исклучиво по претходно извршена испорака и монтажа на опремата, а согласно критериумите наведени во Јавниот повик.”, односно понудено е:

- Согласно сме да извршиме испорака и монтажа на 200 парчиња во рок од 25 календарски денови, сметано од денот на склучување на договорот и целосна авансна уплата.

Понудата на понудувачот **ДЕАЛ – МЕД ДООЕЛ Скопје**, за понудениот модел 300 Classic, Dragerwerk AG&Co. KgaA, Германија не го исполнува условот од точка III.1 од Јавниот повик – “Максималната цена по која може да се набават респираторните машини изнесува 25.000 евра во денарска противредност, без вклучени дополнителни буџетски давачки.”, односно понудено е:

- Единечна понудена цена за респиратор изнесува 2.509.200,00 денари без вклучен ДДВ, што според средниот курс на НБ на РСМ кој важел на крајниот ден од рокот за поднесување на понудата во евра изнесува 40.671,04 евра.

Врз основа на точка III.2 – Напомена од Јавниот повик и одговорите по поставени прашања од Јавниот повик, а согласно горенаведеното, понудата на понудувачот **ДЕАЛ – МЕД ДООЕЛ Скопје се отфрла како неприфатлива.**

Понудата на понудувачот **Панаком Група ДООЕЛ Скопје**, за понудениот модел не ги исполнува условите од Јавниот повик и одговорите по поставени прашања од Јавниот повик, како составен дел од Јавниот повик, јавно објавени на <http://zdravstvo.gov.mk/javni-nabavki/>, а се однесуваат на задолжителните елементи на договорот кој ќе биде склучен: “Министерството за здравство ќе изврши уплата во рок од 30 дена од денот на доставување на фактурата. Уплатата се врши исклучиво по претходно извршена испорака и монтажа на опремата, а согласно критериумите наведени во Јавниот повик.”, и точка III.1 “испораката на предметот на набавка да се изврши на локација која дополнително ќе ја утврди Министерството за здравство, во ЈЗУ на територијата на Република Северна Македонија” односно понудено е:

- Согласно сме да извршиме испорака и монтажа на 200 парчиња во рок од 10 календарски денови, сметано од денот на уплата на авансот. Рокот на испорака се однесува за испорака до Аеродромот во Кина. Испораката со авион до Скопје ќе зависи од расположливоста на слободни авиони во моментот на испорака.

Врз основа на точка III.1 и одговорите по поставени прашања од Јавниот повик, а согласно горенаведеното, понудата на понудувачот **Панаком Група ДООЕЛ Скопје се отфрла како неприфатлива.**

Понудата на понудувачот **БИО Медика Скопје** не ги исполнува условите од техничките карактеристики, односно понудената опрема не одговара за инвазивна механичка вентилација кај интубиран пациент, поради што понудата **се отфрла како неприфатлива.**



Република Северна Македонија

Министерство за здравство

Упатство за правно средство: Против оваа Одлука незадоволните понудувачи имаат право да заведат управен спор во рок од 30 (триесет) дена од денот на приемот на оваа Одлука. Заведениот управен спор не го одлага извршувањето на одлуката за избор и склучувањето на договорите за интервентна набавка.

Подготвил: Душица Богданоска Костадинова
Контролирал / Одобрил: Љупчо Иловски

**МИНИСТЕР,
ДОЦ. Д-Р ВЕНКО ФИЛИПЧЕ**